

ಶ್ರೀ ಜಿ. ಎಸ್. ಬಸವರಾಜು.— ಸುಮಾರು 60 ಜನ ಕಾರ್ಮಿಕರು ನಿರುದ್ಯೋಗಿಗಳಾಗಿದ್ದಾರೆ. ಈ ಫ್ಯಾಕ್ಟರಿಗೆ ಸೇರಬೇಕಾದರೆ ಮ್ಯಾನೇಜ್‌ಮೆಂಟಿನವರಿಗೆ 3-4 ಸಾವಿರ ರೂಪಾಯಿ ಲಿಂಚಿಕೊಟ್ಟು ಸೇರಿ ಕೊಂಡಿದ್ದಾರೆ ; ಇವರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ದಿನಗೂಲಿ ಆಧಾರದ ಮೇಲೆ ಮ್ಯಾನೇಜ್‌ಮೆಂಟಿನವರು ಕೆಲ ಸಕ್ಕ ತೆಗೆದುಕೊಂಡಿದ್ದಾರೆ, ಕಾರ್ಖಾನೆ ಮತ್ತು ಪ್ರಾರಂಭವಾದಾಗ ಇವರನ್ನು ಆದ್ಯತೆ ಮೇಲೆ ತೆಗೆದು ಕೊಳ್ಳುವುದಕ್ಕೆ ಏರ್ಪಾಡು ಮಾಡುತ್ತೇನೆ.

ಮಾನ್ಯ ಸದಸ್ಯರು.— ಈ ಕಾರ್ಖಾನೆಗೆ ಕಚ್ಚಾ ಮಾಲು ಚಿಪ್ಪೋ ಅಥವಾ ನಾರೋ ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಚಿಪ್ಪು.

ವಿಷಯ : ಬಿಚ್ಚಾಲಿ ಗ್ರಾಮದ ಕಾರ್ಡ್‌ಬೋರ್ಡ್ ಫ್ಯಾಕ್ಟರಿ ಕುರಿತು.

ಪ್ರ. ಸಂಖ್ಯೆ 723 (1757) ಶ್ರೀ ಸುಧೀಂದ್ರರಾವ್ ಕಸಬೆ (ಕೆಲಮಲ).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಯಚೂರು ತಾಲ್ಲೂಕು ಬಿಚ್ಚಾಲಿ ಗ್ರಾಮದಲ್ಲಿ 'ಕಾರ್ಡ್‌ಬೋರ್ಡ್' ಕಾರ್ಖಾನೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ ;

ಆ) ಸರ್ಕಾರದವರು ಈ ಕಾರ್ಖಾನೆಗೆ ನೀಡಿದ ಸಾಲ ಹಾಗೂ ಸಹಾಯ ಧನದ ಮೊತ್ತ ಎಷ್ಟು ;

ಇ) ಕಾರ್ಖಾನೆ ಈಗ ಕೆಲಸ ಮಾಡದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ ; ಹಾಗಿದ್ದಲ್ಲಿ ಇದನ್ನು ಸರಿಪಡಿಸಲು ಸರ್ಕಾರದವರು ತೆಗೆದುಕೊಂಡ ಕ್ರಮಗಳೇನು ;

ಈ) ಈ ಕಾರ್ಡ್‌ಬೋರ್ಡ್ ಕಾರ್ಖಾನೆ ಇಲ್ಲಿಯವರೆಗೆ ಅನುಭವಿಸಿರುವ ನಷ್ಟ ಎಷ್ಟು ; ಮತ್ತು ಅದಕ್ಕೆ ಜವಾಬ್ದಾರು ಯಾರು ;

ಉ) ಸರ್ಕಾರದವರು ತಪ್ಪಿತಸ್ಥ ಪದಾಧಿಕಾರಿಗಳ ಮೇಲೆ (ಹಿಂದಿನ ಮತ್ತು ಈಗಿನ) ಕ್ರಮ ತೆಗೆದು ಕೊಳ್ಳಲು ಉದ್ದೇಶಿಸಿದ್ದಾರೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ಬಂದಿದೆ.

ಆ) ಕರ್ನಾಟಕ ರಾಜ್ಯ ಹಣಕಾಸು ಸಂಸ್ಥೆಯವರು 30 ಲಕ್ಷ ರೂ.ಗಳನ್ನು ಮತ್ತು ಕರ್ನಾಟಕ ರಾಜ್ಯ ಕೈಗಾರಿಕಾ ಬಂಡವಾಳ ಮತ್ತು ಅಭಿವೃದ್ಧಿ ನಿಗಮದವರು 8.48 ಲಕ್ಷ ರೂ.ಗಳನ್ನು ದೀರ್ಘಾವಧಿ ಸಾಲ ವಾಗಿ ನೀಡಿದ್ದಾರೆ, ಮತ್ತು ಕೈಗಾರಿಕಾ ಇಲಾಖೆಯಿಂದ 7.00 ಲಕ್ಷ ರೂ.ಗಳನ್ನು ಅಭಿವೃದ್ಧಿ ಬಂಡ ವಾಳ ಸಾಲವಾಗಿ ಕೊಡಲಾಗಿದೆ. ಈ ಕಾರ್ಖಾನೆಗೆ ಕೇಂದ್ರ ಸಹಾಯಧನವಾಗಿ 8,50,270-00 ರೂ. ಗಳನ್ನು ಸಹ ಮಂಜೂರು ಮಾಡಲಾಗಿದೆ ಮತ್ತು 2.00 ಲಕ್ಷ ರೂ.ಗಳನ್ನು ಮೂಲಧನವಾಗಿ (ಷೇರ್ ಕ್ಯಾಪಿಟಲ್) ಆಗಿ ಕೊಡಲಾಗಿದೆ.

ಇ) ಹೌದು ಪರಿಶೀಲನೆಯಲ್ಲಿದೆ.

ಈ) ಈ ಕಾರ್ಡ್‌ಬೋರ್ಡ್ ಕಾರ್ಖಾನೆ 30-6-83ರಂತೆ ಒಟ್ಟು 23.00 ಲಕ್ಷರೂ. ನಷ್ಟವನ್ನು ಅನುಭವಿಸಿದೆ ಮತ್ತು ಕಾರ್ಖಾನೆ ನಷ್ಟದಲ್ಲಿ ನಡೆಯಲು ಈ ಕಂಪನಿಯ ಸಂಚಾಲಕ ಮಂಡಳಿಯವರ ಕಾರಣವಾಗಿರುತ್ತಾರೆ.

ಉ) ಈಗ ಕಾರ್ಖಾನೆಯ ಕೆಲಸ ನಿಂತಿದೆ. ಕಾರ್ಖಾನೆಯ ಕೆಲಸವನ್ನು ಪ್ರಾರಂಭಿಸಿದ್ದಾರೆ. ಸಂಚಾ ಲಕ ಮಂಡಳಿಯನ್ನು ಅಗತ್ಯವಾದರೆ ಪುನರ್ ರಚಿಸಲಾಗುವುದು.

ಶ್ರೀ ಸುಧೀಂದ್ರರಾವ್ ಕಸಬೆ.— ಸ್ವಾಮಿ, ಈ ಕಾರ್ಖಾನೆಗೆ ಸರ್ಕಾರ ಕೊಟ್ಟಿರತಕ್ಕ ಲಕ್ಷಾಂತರ ರೂಪಾಯಿಗಳ ಜೊತೆಗೆ ರಾಷ್ಟ್ರೀಕೃತ ಬ್ಯಾಂಕುಗಳಿಂದಲೂ ಲಕ್ಷಾಂತರ ರೂಪಾಯಿಗಳನ್ನು ಪಡೆದುಕೊಂಡು ಅಲ್ಲಿ ಕೆಲಸ ಮಾಡುತ್ತಿದ್ದಂಥ ನೌಕರರಿಗೆ ಸಂಬಳ ಕೊಡದೇ, ಕಂಪನಿಯ ವ್ಯವಸ್ಥಾಪಕರು ಯಂತ್ರೋಪ ಕರಣಗಳನ್ನು ಮಾರಾಟ ಮಾಡಿಕೊಳ್ಳುತ್ತಿದ್ದಾರೆ. ಇದರ ಬಗ್ಗೆ ಸಿ.ಬಿ.ಡಿ. ತನಿಖೆ ಮಾಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಅಧ್ಯಕ್ಷರೇ, ಈ ಒಂದು ಕಂಪನಿಯಲ್ಲಿ ನಡೆದ ವ್ಯವ ಹಾರಗಳ ಬಗ್ಗೆ ಸರ್ಕಾರ ತನಿಖೆ ನಡೆಸುತ್ತಿದೆ. ಮುಂದೆ ಏನು ಕ್ರಮ ತೆಗೆದುಕೊಳ್ಳಬೇಕೆಂಬ ಬಗ್ಗೆ ಸರ್ಕಾರ ಆಲೋಚನೆ ಮಾಡುತ್ತಿದೆ. ಇದರ ಜೊತೆಗೆ ಮ್ಯಾನೇಜ್‌ಮೆಂಟ್ ಬದಲಾವಣೆ ಮಾಡಿ ; ಪುನರ್ ವ್ಯವಸ್ಥೆ ಮಾಡುವುದು ಸರ್ಕಾರದ ಆಲೋಚನೆಯಲ್ಲಿದೆ.

ಶ್ರೀ ಸುಧೀಂದ್ರರಾವ್ ಕಸಬೆ.— ಅಲ್ಲಿರತಕ್ಕ ಹಣವನ್ನು ವ್ಯವಸ್ಥಾಪಕರು ತಿಂದು ಷೇರುದಾರರಿಗೆ ಮೋಸ ಮಾಡುತ್ತಿದ್ದಾರೆ. ಸಿ.ಬಿ.ಡಿ. ತನಿಖೆ ಮಾಡಿದರೆ ಎಲ್ಲ ವಿಚಾರಗಳೂ ಬಯಲಿಗೆ ಬರುತ್ತವೆ ; ಇದರ ಬಗ್ಗೆ ಸರ್ಕಾರದ ಅಭಿಪ್ರಾಯ ಏನು ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಸದಸ್ಯರ ಸಲಹೆಯನ್ನು ಸರ್ಕಾರ ಪರಿಶೀಲನೆಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ.

ಪ್ರಶ್ನೆ : 724 (1852) ಸದಸ್ಯರು ಗೈರು ಹಾಜರಿ.

ವಿಷಯ : ರಾಜಾಜಿನಗರ ಕೈಗಾರಿಕಾ ವಸಾಹತು ಬಗ್ಗೆ.

ಪ್ರ. ಸಂಖ್ಯೆ 725 (1362) ಶ್ರೀ ವಸಂತ ವಿ. ಸಾಲ್ವಾನ್ (ಕಾಪು).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಯಿಟ್ಟು ಉತ್ತರಿಸುವರೆ ?

ಅ) ರಾಜಾಜಿನಗರ ಕೈಗಾರಿಕಾ ಕ್ಷೇತ್ರದಲ್ಲಿ ಎಷ್ಟು ಕೈಗಾರಿಕೆಗಳಿವೆ, ಎಷ್ಟು ಶೆಡ್ ಮತ್ತು ಗೋಡನ, ಗಳಿವೆ ಹಾಗಿದ್ದರೆ ಭರ್ತಿ ಆಗದಿರುವ ಅವುಗಳನ್ನು ಯಾವಾಗ ಭರ್ತಿಮಾಡಲಾಗುವುದು ;

ಆ) ಪೀಣ್ಯದ ಕೈಗಾರಿಕಾ ಕ್ಷೇತ್ರದಲ್ಲಿ ಖಾಲಿ ಇರುವ ಶೆಡ್‌ಗಳೆಷ್ಟು ;

ಇ) ಅವುಗಳನ್ನು ಭರ್ತಿಮಾಡುವಾಗ ಯಾವ ಅಧಾರವನ್ನು ಅನುಸರಿಸಲಾಗುವುದು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ರಾಜಾಜಿನಗರ ಕೈಗಾರಿಕಾ ವಸಾಹತುವಿನಲ್ಲಿ 143 ಕೈಗಾರಿಕಾ ಶೆಡ್‌ಗಳು ಹಾಗೂ 114 ಗೋಡ್‌ಹೌಸ್‌ಗಳು ಇವೆ. ಮತ್ತು ಇವೆಲ್ಲವೂ ಭರ್ತಿಯಾಗಿವೆ.

ಆ) ಇಲ್ಲಿ ಶೆಡ್‌ಗಳು ಗೋಡ್‌ಹೌಸ್‌ಗಳು ಯಾವುದು ಖಾಲಿ ಇರುವುದಿಲ್ಲ.

ಇ) ಶೆಡ್‌ಗಳು ಪೂರ್ಣಗೊಂಡ ನಂತರ ಅವುಗಳ ವಿವರಗಳನ್ನು ಕರ್ನಾಟಕ ರಾಜ್ಯ ಸಣ್ಣ ಕೈಗಾರಿಕಾ ನಿಗಮ ನಿಯಮಿತ ಬೆಂಗಳೂರಿನ ಕಛೇರಿಯಲ್ಲಿ ಅಧಿಸೂಚಿಸಿ ಸ್ಥಳೀಯ ವ್ಯವಸ್ಥಾಪಕರಲ್ಲಿ ಶೆಡ್‌ ವಿತರಣೆಗಾಗಿ ಅರ್ಜಿಗಳನ್ನು ಕರೆಯಲಾಗುತ್ತದೆ ; ಹೀಗೆ ಸ್ವೀಕೃತವಾದ ಅರ್ಜಿಗಳನ್ನು ಸರ್ಕಾರದವರು ಹಾಕಿದ ಕಟ್ಟುಪಾಡುಗಳ ಮೇರೆಗೆ ಶೆಡ್ ವಿತರಣಾ ಸಮಿತಿಯಲ್ಲಿ ಪರಿಶೀಲಿಸಿ ಶೆಡ್‌ಗಳನ್ನು ವಿತರಣೆಮಾಡಲಾಗುತ್ತದೆ.

ಶ್ರೀ ವಸಂತ ವಿ. ಸಾಲ್ವಾನ್.— ಮಾನ್ಯ ಅಧ್ಯಕ್ಷರೇ, ರಾಜಾಜಿನಗರದಲ್ಲಿರುವ ಕೈಗಾರಿಕಾ ಎಸ್ಕಿ ಟೇಟ್‌ನಲ್ಲಿ ಸುಮಾರು 5 ಷೆಡ್‌ಗಳು ಖಾಲಿ ಇವೆ ಎಂದು ನನ್ನ ಗಮನಕ್ಕೆ ಬಂದಿದೆ. ಮಂತ್ರಿಗಳು ಕಾಗದ ಕೊಟ್ಟರೆ ಅಧಿಕಾರಿಗಳು ಕೊಡಲೇ ಮಂಜೂರು ಮಾಡುತ್ತಾರೆ. ಜರ್ಮನಿಯಿಂದ ಬಂದು ಥ ಯೋಗ್ಯ ಇಂಜಿನಿಯರ್ ಒಬ್ಬರು ಷೆಡ್ ಬೇಕೆಂದು ಅರ್ಜಿ ಹಾಕಿದಾಗ, ಮಂತ್ರಿಗಳಿಂದ ಪತ್ರ ತನ್ನ ಕೊಡುತ್ತೇವೆಂದು ಹೇಳಿದ್ದಾರೆ. ಅಲ್ಲಿ ಬಹಳ ಅವ್ಯವಹಾರ ನಡೆಯುತ್ತಿರುವುದರಿಂದ ದಯವಿಟ್ಟು ಸಿ. ಬಿ.ಡಿ.ಯಿಂದ ತನಿಖೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಷೆಡ್‌ಗಳನ್ನು ಕೊಡುವಾಗ ತಿಳುವಳಿಕೆ ಹಾಗೂ ಹಣ ತೆಗೆದುಕೊಳ್ಳುತ್ತಿದ್ದಾರೆ ; ಇದರ ಬಗ್ಗೆ ಸಚಿವರು ಏನು ಹೇಳುತ್ತಾರೆಂದು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಅಧ್ಯಕ್ಷರೇ, ಅಲ್ಲಿ ಷೆಡ್‌ಗಳು ಖಾಲಿ ಇಲ್ಲ, ಯಾವುದಾದರೂ ಉದ್ದಿ ಮೆದಾರರು ಖಾಲಿ ಮಾಡಿದಾಗ ಅಂತವುಗಳನ್ನು ಬೇರೆಯವರಿಗೆ ಕೊಡಬೇಕು. ಕೆಲವು ಸಲ ಅವರು ಹಣ ಕೊಡದೇ ಇದ್ದಾಗ ಜಪ್ತಿಮಾಡಿ ಹೊರಗಡೆ ಹಾಕಬೇಕು. ವ್ಯಕ್ತಿಗಳ ಗುಣವನ್ನು ನೋಡಿಕೊಂಡು ಅವಶ್ಯಕತೆ ಇರತಕ್ಕವರಿಗೆ ಕೊಡಬೇಕು. ಕಾಪು ಯಾರ ಬಗ್ಗೆ ಹೇಳಿದ್ದೀರಿ ; ಅವರಿಂದ ಮನವಿ ಬಂದರೆ ಸಂಬಂಧಪಟ್ಟವರಿಗೆ ಕಳುಹಿಸಿಕೊಡುತ್ತೇನೆ. ದೂರನ್ನು ವಿಚಾರಣೆಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ವಿಷಯ : ರಾಜ್ಯದಲ್ಲಿನ ಸಕ್ಕರೆ ಕಾರ್ಖಾನೆಗಳಲ್ಲಿರುವ ಕಾರ್ಮಿಕರ ವೇತನ ಶ್ರೇಣಿಯ ಪುನರ್‌ವಿಮರ್ಶೆ.

ಪ್ರ. ಸಂಖ್ಯೆ 712 (1308) ಶ್ರೀ ಪಂಪಾಪತಿ (ದಾವಣಗೆರೆ).— ಮಾನ್ಯ ಕಾರ್ಮಿಕ ಮತ್ತು ವಕ್ಸ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಯಿಟ್ಟು ಉತ್ತರಿಸುವರೆ ?

ಅ) ಸಕ್ಕರೆ ಕಾರ್ಮಿಕರ ವೇತನ ಪರಿಷ್ಕರಣವಾಗಿ ಎಷ್ಟು ವರ್ಷಗಳು ಕಳೆದಿವೆ.

ಆ) ಸಕ್ಕರೆ ಕಾರ್ಮಿಕರ ಮಹಾ ಮಂಡಳಿಯು ಈ ಬಗ್ಗೆ 3 ವರ್ಷಗಳ ಹಿಂದೆ ವೇತನ ಪರಿಷ್ಕರಣಾ ಕ್ಯಾಂಪಿ ಮನವಿಗಳನ್ನು ಸಲ್ಲಿಸಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ವೇತನ ಪರಿಷ್ಕರಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ;